

નાયી બ્રાહ્મણ ગ્રંથમાળા—પુસ્તક ૪

નાયી બ્રાહ્મણ કાવ્યમાળા

ભાગ ૧ લો

સંગ્રહ કરી છપાવનાર

કુસુમચંદ મગનલાલ મેઘા

ઉપમંત્રી શુભચિત પ્રાંતિક નાયી બ્રાહ્મણ સભા

જાણીયું હરવાળા પાસે—અમદાવાદ

શ્રી સૂર્યપ્રકાશ પ્રીન્ટીંગ પ્રેસમાં પટેલ જીવંદલાલ ત્રીકમલાને

છાપી. ઠેકાણું—પાનકાર નાકા—અમદાવાદ

આવૃત્તિ બીજી

પ્રત ૧૦૦૦

સંવત ૧૯૮૭

કિંમત એક આના

ગુજરાત વિદ્યાપીઠ ગ્રંથાલય અમદાવાદ ૧૫૬૨૧ નિવેદન

ગુજરાતી કૌપીરાઈટ-સંગ્રહ

નાયીના બ્રાહ્મણત્વની હીલચાલ ગુજરાત પ્રાંતમાં શરૂ થયા પછી ન્યારે પ્રાંતિક સભાનાં કાર્યકર્તાઓ ગામડાંમાં જતા ત્યારે તેમની આજુબાજુ નાનાં બાળકો વીંટળાઈવળી ચોપડીની માગણી કરતાં. કેટલાંક તો પોતાના બાપ પાસેથી પૈસા કઢાવી ચોપડીને બદલે નાયી બ્રાહ્મણ હિતેચ્છુ માસિકનો એકાદ અંક ખરીદીને સંતોષ માનતાં. ગુજરાત પ્રાંતમાં પ્રચાર કરનારને પણ ન્યાં જવાનું થતું ત્યાં માસિકની ફાઇલો વખતો વખત પોતાની સાથે લઈ જવી પડતી. એટલું તો નહિ જ પરંતુ જ્ઞાતિને હંમેશા જાગૃત રાખવાને માટે આવા પુસ્તકની ખાસ જરૂર અમોને જણાઈ અને તેજ કારણે ગુજરાત પ્રાંતિક નાયી બ્રાહ્મણ સભાને અંગે ચાલતી “નાયી બ્રાહ્મણ ગ્રંથમાળા”ની યોજના દ્વારા નાયી બ્રાહ્મણ હિતેચ્છુ માસિકમાં છપાઈ ગએલાં કાવ્યોમાંથી પસંદ કરી આ ચોથું પુસ્તક “નાયી બ્રાહ્મણ કાવ્યમાળા ભાગ ૧ લો” જ્ઞાતિઅંધુઓ સમક્ષ ખીજવાર રજુ કરવાને ભાગ્યશાળી થયા છીએ. આશા છે કે જ્ઞાતિઅંધુઓ તેનો ચચાર્થ લાભ ઉઠાવશે.

અમદાવાદ
ધનતેરશ, સં. ૧૯૮૬

કુલચંદ મગનલાલ શર્મા
ઉપમંત્રી ગુ. પ્રાં. ના. બ્રા. સભા

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૫૬૨૧

વર્ગીક

પુસ્તકનું નામ ઓળખી જાણી

વિષય રૂ - : ૬૨.

॥ ओ३म ॥

નાયી બ્રાહ્મણુ શ્રવ્યમંત્રા

ભાગ ૧ લો

ઇશ્વર પ્રાર્થના

(હરિગીત છંદ)

ઓ ઇશ તું કૃપા કર, મુજ રંક જ્ઞાતિ ઉપરે,
કકળે હૃદય જ્ઞાતિજનોનાં, શાન્ત કર તે આ પળે;
આ જ્ઞાતિની દેખી દશા, તું પણ ખસે ક્યાં દૂર રે,
કંગાલ મારી જ્ઞાતિની, છે તે દશા સુધાર રે.

૧

હતું તેજ ને ગૌરવ અમારું, તે હવે દેખાય ના,
આચાર ને વિચાર પૂર્વના, તે પણ હવે થાય ના;
ધોળે દિવસ લઇ દીપ હાથે, દૂપ પડવાનું કરે,
કંગાલ મારી જ્ઞાતિની, છે તે દશા સુધાર રે.

૨

નહિ આત્મશ્રદ્ધા રહી જરી, વિશ્વાસ શોખ્યો નવ જડે,
પણ દીકરાના બાપ થાવા, મૃત શરીર પર ગીધ પડે;
જણુતી નથી નીજ સુંદરી, તેથી કરે આવું અરે,
કંગાલ મારી જ્ઞાતિની, છે તે દશા સુધાર રે.

૩

નથી સંપ અગ્રેસરતણો, સ્થિતિ દુઃખદે તેથી થઇ,
 નહિ સંપ ત્યાં નહિ જંપ, તે કહેવત હવે સાચી ઠરી;
 કુસંપે કુકર્મો કર્યાથી, ફાવતા ત્રીજા ખરે,
 કંગાલ ભારી જ્ઞાતિની, છે તે દશા સુધાર રે. ૪
 મુજ જ્ઞાતિના જે બાળ તે, ભૂખે મરે પરનાં જમે,
 અંગમ્મ જીવ પતંગ દીવે, ઉજળું તેથી ગમે;
 નીજ કાય અગ્નિથી બળે, પસ્તાય મનમાં તાણરે,
 કંગાલ ભારી જ્ઞાતિની, છે તે દશા સુધાર રે. ૫
 ગઈ બાળકી જથ બહાર, તે આશિષ દે રડતા દિલે,
 નીરખે નહિ કેા દિન નીકટના, સ્નેહીઓ તેથી રૂએ;
 રડતા હૃદયની આશિષે, માબાપનો દિ ના વળે,
 હું વિનતિ કરું ઇશ તુજને, જ્ઞાતિ દિ સુધાર રે. ૬

શીલી

સોમાલાઇ શંકરલાઇ તલાટી

તમારી જ્ઞાતિને માટે

(ગઝલ)

કશું ના થઈ શકે અમથી, અરે ઓ એમ વદનારા;
 જરા તો લાગણી રાખો, તમારી જ્ઞાતિને માટે. ૧
 ન બીડતા અતાવી દો, થયા કાં સુસ્ત ને એદી;
 જરા તો આંખ ઉઘાડો, તમારી જ્ઞાતિને માટે. ૨
 પડ્યાં જે કારમાં દુઃખો, મુંગે મોઢે સહન કરતાં;
 ખડુ ઉઘ્યા હવે જાગો, તમારી જ્ઞાતિને માટે. ૩
 ભલે હો નાના કે મોટા, અગર હો જે ખરોખરીઆ;
 ધરે સમભાવના હૈડે, તમારી જ્ઞાતિને માટે. ૪

કરો જે કંઈ અને તે તે, વિસારી દેષને ઈર્ષા;
 તજી ઘો દંભ મગજી, તમારી જ્ઞાતિને માટે. ૫
 ધરો ના ભાવના કો દિ, તવંગર યા ગરીબીની;
 સમર્પો તન મન ધનને, તમારી જ્ઞાતિને માટે. ૬
 ગણો ના તાપ ને ઠંડી, ઋતુ વર્ષા નહિ જાણ્યો;
 શીખી હ્યો પાઠ સ્વાર્પણનો, તમારી જ્ઞાતિને માટે. ૭
 તવંગર યા ગરીબોને, દેતા જે જ્ઞાન ને ભક્તિ;
 ગયા એ વીર ભકતો તો, તમારી જ્ઞાતિને માટે. ૮
 સુખો ને દેહના ભોગે, કરીને સર્વની સેવા;
 ગયા જે જે અધા વીરા, તમારી જ્ઞાતિને માટે. ૯
 તમારી જાતને માટે, તમારાં બાળકો માટે;
 સદા સર્વસ્વ અર્પી ઘો, તમારી જ્ઞાતિને માટે. ૧૦

વસો

શિવરામ ભુલાભાઈ શર્મા

જ્ઞાતિભાઈઓને અરજ

(રાગ-મા અને ખાદીની ટોપી અપાવો)

નાચી વીરા જાગો હવે તમેરે. ટેક.

બાળા ભણાવો બાળકો ભણાવો,
 જ્ઞાની બનાવો તમે. નાચી ૧

બાળ સગાઈ છોડો બાળલગ્ન છોડો
 છોડો કુધારા તમે. નાચી ૨

દિકરીના પૈસા ગૌભાંસ સરખા,
 તેને છોડો તમેરે. નાચી ૩

કુધારા છોડો ને સુધારા પાળો,
જાતિમાં સ્થાય કરોરે. નાચી ૪

એકાં જુઠાં અન છોડો તમે,
ગુલામી બંધન તોડો. નાચી ૫

હાથે કરીને હલકાઈ છોડો,
સ્વમાન જાળવો તમે. નાચી ૬

હાથે કરીને સ્થિતિ બગાડી,
પૂર્વજોને યાદ કરોરે. નાચી ૭

દાસ રામજીની અરજ સુણો તમે,
જાતિનાં દુઃખ ટાળોરે. નાચી ૮

વરતેજ

રામજીભાઈ જુઠાભાઈ હીરાણી

સમજણમાં ધણો ફેર છે

નાચી બ્રાહ્મણ જાણો, કોઈ પક્ષપાત ના તાણો;
મારા વીરા સમજણમાં ધણો ફેર છે. —ટંક

ક્ષૌરકર્મ છે ધર્મિય આત્મા, ના જાણો કોઈ નીચ;
નીચ કહે તે શ્રદ્ધ જાણો, બુદ્ધિ કાદવ કીચ. મારા વીરા. ૧

ક્ષૌર કરાવે તે જન યજમાન, નમજો જોડી હાથ;
નાચી બ્રાહ્મણ નહિ જેવા તેવા, મૃત્યુલોકના નાથ. મારા વીરા. ૨

વપન લુકમ વેદોમાં છે, બ્રાહ્મણ ફેરું કર્મ;
મૂર્ખ નર તે શું સમજે, સમજે પડિત મર્મ. મારા વીરા. ૩

નાથી આહાણુ સૌથી શ્રેષ્ઠ, જાણો જગતના ગુરુ;
 તન મન ધનથી સેવો તેને, મળે મોક્ષપદ પૂરું. મારા વીરા. ૪
 પૂર્વે નાથી આહાણુ જાતિ, હતા દેવના દેવ;
 તેત્રીસ કાઠી સુરપતિ ઈંદ્ર, કરતા હતા સૌ સેવ. મારા વીરા. ૫
 ઈંદ્ર બાણે ક્ષૌર કર્યું, મચ્છાવેધ ત્રાજવા માંય;
 અર્જુનને શોભાવ્યા સારા, પડી સભા પર છાંય. મારા વીરા. ૬
 તેત્રીસ કાઠી દેવતાના ગુરુ, બૃહસ્પતિ મહારાજ;
 ક્ષૌરકર્મ તો પોતે કર્યું, ફેર નાથીને શી લાજ. મારા વીરા. ૭
 વૈદિક વિદ્યા નાથી આહાણુની, શો બીજનો અધિકાર;
 સૌ જનોના નેતા એ છે, સવિતા કેરા બાળ. મારા વીરા. ૮
 હે વાયો નામ છે નાથી આહાણુ, કલ્યાણરૂપી આપ;
 યજ્ઞ સ્થાનમાં દેવો સરખા, જપતા હતા જપ. મારા વીરા. ૯
 નીતિવાનને નમનતા છે, ગદ્દો મન મસ્તાન;
 નાથી આહાણુ ઈષ્ટ દેવ છે, સમજો ગુરુની રાન. મારા વીરા. ૧૦
 ઉલ્લકને મન ઉંધું સૂઝે, ના ગમે સૂર્ય પ્રકાશ;
 અરેરે આ શું અજવાળું છે, ક્યારે થાશે નાશ. મારા વીરા. ૧૧
 ના સમજે તે ગણે બરાબર, મૂર્ખ નર ગમાર;
 હળદર એ રૂપીઆની અધમણુ, કેશર બારોબાર. મારા વીરા. ૧૨
 ઈશ્વર સત્ છે જગત બ્રહ્મ છે, સાક્ષીરૂપ દેખાય;
 હીખનપ્રસાદ શર્મા બાપે, અજ્ઞાની અકળાય. મારા વીરા. ૧૩

કરોને કામ વિચારી

(ગઝલ)

- અરે ઓ હિંદના વાસી, અરે ઓ નાયીના પુત્રો;
તમારી આંધળી શ્રદ્ધા, અમેને દુઃખ દેનારી. ૧
- કરો છો કર્મ કાં કુડાં, ભુંડા આચાર સર્વે છે;
વૃત્તિઓ નીચ કાં ધારી, કરોને કામ વિચારી. ૨
- તમે જેવાં કરો કામે, તમારા પુત્રો તે કરશે;
જીના રિવાજ હ્યો જાણી, કરોને કામ વિચારી. ૩
- હતા પુત્ર 'નાયી પ્લાલણુ'ના, થયા તમ પુત્ર શત્રોના;
ખરેખર વાત ના જાણી, કરોને કામ વિચારી. ૪
- તમારા પુત્રો ખીચારા, કેળવણીવીણ અકળાણા;
રહો મન લાગણી ધારી, કરોને કામ વિચારી. ૫
- ભરો તમ નાણાં સૌ ફૂટે, ઉધરાવી આપોને પંડે;
થશે જેમાંથી કેળવણી, કરોને કામ વિચારી. ૬
- નાયીના પુત્રો સૌ બણુશે, તમારું દુઃખ સૌ ટળશે,
ખરેખર વાત આ સારી, કરોને કામ વિચારી. ૭
- એકેકા રૂપીઓ આપો, થશે જેમાંથી હજારો;
જાણી આશિષ દે સારી, કરોને કામ વિચારી. ૮
- અરે ઓ નાયીના પુત્રો, તમે હવે ઉધતા જગો;
બનો સૌ દલતા ધારી, કરોને કામ વિચારી. ૯

જ્ઞાતિમાતાને વંદન

(રાગ-અયિ માતૃભૂમિ તેરે)

અયિ જ્ઞાતિમાતા તેરે, ચરણોમેં શિર નમાઉં;
 મેં ભક્તિ ભેટ અપની, તેરી શરણમેં લાઉં. ૧
 માથે પૈ તું હો ચંદન, છાતી પૈ તું હો માલા;
 જીવા પૈ ગીત તું હો, મેં તેરા નામ ગાઉં. ૨
 જીસે સુપૂત ઉપજે, શ્રી વાયુ સવિતા જૈસે;
 ઉસ તેરી ધુલિકામેં, નિજ શિષ પૈ ચઢાઉં. ૩
 નારદ હનુમાન જૈસે, જગમેં પ્રસિદ્ધ હુવે હૈં;
 શીખોમેં નામ રખ્યા, બુદ્ધોકા તેં દીપાયા. ૪
 સેનાકી ભક્તિ ભારી, પ્રભુકા બનાયા નાયી;
 એસે સુપૂત હુવે હૈં, ચરણોમેં શિર નમાઉં. ૫
 હમ નિદમેં પડે થે, સત્ગોકા જગાને વાલે;
 રેવતીપ્રસાદ ભયે હૈં, જિસને થે હાક મારા. ૬
 યુ. પી. પંચમ જગા, ગુજરાત મદ્રાસ જગા;
 સૌરાષ્ટ્ર પુત્ર જગે, તેરી સેવા થે માગે. ૭
 સેવામેં તેરી સારે, બેદોકા ભૂલ જાઉં;
 વહ પુણ્ય નામ તેરા, પ્રતિદિન સુનું સુનાઉં. ૮
 તેરેહી કામ આઉં, તેરાહી મંત્ર ગાઉં;
 મન ઔર દેહ તુજ પર, બલિદાન મેં ચઢાઉં. ૯
 જ્ઞાતિકા કાર્યમેં તું, રામજી બલિદાન દે તું;
 કીસ્તીકા પાર કર દે, નાવિક બનકે તું તો. ૧૦

વરતેજ

રામજીભાઈ જીઠાભાઈ હીરાણી

જગૃતિ

(રાગ-ભૂયો મન ભમરા)

જગોરે જાગે તમે ઓ વીરા, નાચી પાદપુના બાળ;
 આજસ મેલી ઉઠો તમે, હવે લગાડો નહિ વાર. જગો. ૧
 મધ્ય સમુદ્રથી નાવ આ, આવ્યું કિનારા પાસ;
 સતત પ્રયાસ જો નહિ કરો, તો તો પામશે નાશ. જગો. ૨
 ભાન ભૂલી તો તમે ગયા, અજાગો કરી આચાર;
 સેવા કરો નિજ બંધુની, છોડો ગુલામી લગાર. જગો. ૩
 શાસ્ત્ર પોકારે છે પ્રેમથી, ઉત્તમ નાચીને ધર્મ;
 સ્વાદ તજો જીવ્યા તણો, કુડાં કરો થું કર્મ. જગો. ૪
 દઢ પ્રતિજ્ઞા મન ગ્રહી, કરવા જ્ઞાતિ કલ્યાણ;
 એવો પ્રયત્ન આદરો, થાય વિશ્વમાં વખાણ. જગો. ૫
 બાળક બિચારાં ધન વિના, રહે અલણ અજ્ઞાન;
 તેને મદદ તમે કરો, થકી તન મન ધન. જગો. ૬
 જગે જન્મી જશ મેળવો, મેળવો કીર્તિ ને માન;
 વિદ્યા થકી સધળું મજે, નિશ્ચે રીઝે લગવાન. જગો. ૭
 વિદ્યા વિના જન તો પશુ, વિદ્યાહીણ તે ગમાર;
 કષ્ટ પામે છે તે તો બહુ, વિદ્યાહીણ ખાય માર. જગો. ૮
 વિદ્યા થકી નીચ ઉચ છે, પામે છે બહુ માન;
 મોટારે મોટા મહીપતિ, થકી મેળવે માન. જગો. ૯
 ભારત સર્વ જગૃત થયું, નાચી સુતા છો કેમ;
 વખત આવ્યો આજે ખરો, શિવો કહે છે એમ. જગો. ૧૦

ચેતવણી

(રાગ-શુદ્ધ સુંદર)

જાતિતણા ઓ બાઇઓ, ડહાપણ હવે શું દાખવો;
 જાતિતણું નથી બાન તમને, સ્વાદ જીભે ચાખવો. ૧
 બાન બૂલી રામ બૂલી મચી રહ્યા છો કામમાં;
 કેમે કરી સજતું નથી, આ મોહનાજ મકાનમાં. ૨
 માયાતણી મદ જળમાં, સપડાઇ પડ્યા છો આપ સૌ;
 મરતાં સુધી મૂકતા નથી, જીભ્યા તણો ચટકો સહુ. ૩
 નામ નહિ નિશાન નહિ, બૂલા પડ્યા એકવાર સહુ;
 કરી ગયા અમ આપદાદા, કામ તોય રહ્યાં બહુ. ૪
 રમત રમતાં યુવાન વૃદ્ધો, લડી પડ્યા એક વાતમાં;
 વૃદ્ધો વડીલો આપણા, તે મચી રહ્યા લાલચમાં. ૫
 પટેલ થઈને પેટ ભરતા જાતિ હિત હૈંડે નહિ;
 ભારે મારી મિથ્યા જનની, કામ કદી કરશે નહિ. ૬
 આગ લાગી બહુ હવે, ઓ આગેવાનો આપણા;
 નહિ હોલવો તો જન જશે, વાળંદતણી આ કોમના. ૭
 જ્યાં સુધી નહિ મૂકશે, આ સ્વાદ કદી દાળનો;
 ત્યાં લગી ન ઉદ્ધાર આરો, ખચિત કહું હું આપનો. ૮
 લાલચ માંહી લપટાઇ પડીઆ, નથી સજતું હવે કશું;
 કેમે કરી નથી છોડતા, આ દુષ્ટ રિવાજો તસુ. ૯
 હાય હાય કરશે નહિ, છે હાય બાજી આપના;
 જો ચેતીને તમ ચાલશે, તો ભાર શા છે પાપના. ૧૦
 કહે હાય જોડી ઠાસ શિવો, જાતિતણા સૌ બાઇને;
 સ્વાર્થ ત્યાગી કામ કરજો, આવ્યો અવસર જણીને. ૧૧

વસો

શિવરામ બુલાબાઇ શર્મા

અમારી કામને માટે

(ગઝલ)

- નથી ચાંદ માનની ધમ્મ્યા, નથી ગરદન તણી પરવા;
અગમ આ બાથ બીડી છે, અમારી કામને માટે. ૧
- ભલે સૌ જગતના લોકો, અમારી વાત પશ્ય કરતા;
છતાં નહિ લેશ ડરવાના, અમારી કામને માટે. ૨
- સહીશું તાપ ને ઠંડક, સહીશું સુખ ને સંકટ;
છતાં એ કામ તો કરશું, અમારી કામને માટે. ૩
- હડીશું નહિ અમો કાથી, ઝનુની બોધ દેવાને;
ફરીશું શહેર કે શેરી, અમારી કામને માટે. ૪
- નથી ધન પુત્રની આશા, નથી દુનિયાતણી પરવા;
જગાડીશું સકળ શાંતિ, અમારી કામને માટે. ૫

નડિઆદ

છાટાલાલ ફુલચંદ પારેખ

તમારા હિતને માટે

(ગઝલ)

- પણ નહિ વેદનાં વચનો, અરે ઓ એમ વદનારા;
હવે તો ચેતીને ચાલો, તમારા હિતને માટે. ૧
- પોકારે વેદ ને વેદક, ખરા છો બ્રહ્મના પુત્રો;
હવે સૌ ચેતીને ચાલો, તમારા હિતને માટે. ૨
- બનીને શ્દ્ર કાં સુતા, અરે બ્રહ્મ નાચીના પુત્રો;
ચયું પ્રભાત પચરંગી, તમારા હિતને માટે. ૩
- તમારા પૂર્વજો એવા, કરે નહિ કાર્ષ્ણી સેવા;
બનોને તમ હવે તેવા, તમારા હિતને માટે. ૪

વચન તો વેદનાં સુણી, પળે તે પાળજો પ્રીતે;
 તજી દંભ દ્રેષ ને ઇર્ષ્યા, તમારા હિતને માટે. ૫
 નાચીનું કામ તો શું છે, વૈદકને દ્વાર કરવાનું;
 કહે છે વેદ પોકારી, તમારા હિતને માટે. ૬
 ન માનો કામ તો હલકું, અરે એ દ્વાર કરવાનું;
 તજી દો અન્યની સેવા, તમારા હિતને માટે. ૭
 તજી દો દ્રેષ ને ઇર્ષ્યા, બનો સૌ એકતા ધારી;
 કહે છે શિવો પોકારી, તમારા હિતને માટે. ૮

વાસણા

શિવલાલ માવજીભાઈ કૃષિકાર

ભલું જો જ્ઞાતિનું ચાહો

(ગઝલ)

જ્ઞાતિ ઉદ્ધારવા કાળે, મદદ નાણાંતણી આપોં;
 દયા દિલે જરા લાવો, ભલું જો જ્ઞાતિનું ચાહો. ૧
 તમારા જ્ઞાતિબંધુનું, દરદ કંઈ ધ્યાનમાં લેજો;
 કરો સૌ જ્ઞાતિની સેવા, ભલું જો જ્ઞાતિનું ચાહો. ૨
 કુરૂદિને તમે ત્યાગો, હવે તો નિંદથી જાગો;
 નાચી બ્રાહ્મણને માનો, ભલું જો જ્ઞાતિનું ચાહો. ૩
 સમય વહી જાય છે કેવો, ફરી મળે નહિ એવો;
 માટે કંઈ યોજના યોજો, ભલું જો જ્ઞાતિનું ચાહો. ૪
 ખુરી સ્થિતિ પલટવાને, નિડરતા સા ગ્રહણ કરજો;
 ભણાવો બાળકી બાળો, ભલું જો જ્ઞાતિનું ચાહો. ૫
 પુરાણું યાદ તો લાવો, છેવટનો એ જ છે દાવો;
 વધુ છું નમ્ર બાવેથી, ભલું જો જ્ઞાતિનું ચાહો. ૬

કરંભસદ

ખોડાભાઈ લીખાભાઈ માસ્તર

હવે તો લેશ જાગોને

(ગઝલ)

- સુતેલા નિંદના ભોગી, હવે તો લેશ જાગોને;
થયું પ્રભાત પચરંગી, શૈયાને સોડ ત્યાગોને. ૧
- હતા જે દુઃખના દિવસો, વિલુએ વેગળા મૂક્યા;
છતાં ના ચિત્તમાં ચિંતા, લગારે ઉન્નતિ માટે. ૨
- ફૂંકે છે કાનમાં બહુગાં, બજે છે નાદ દુંદુભી;
છતાં ના આંખને ખોલો, હવે તો લેશ જાગોને. ૩
- વિલુજ રહાય કરવાને, ગરડે સ્વાર થઇ આવ્યા;
તમારી ઉન્નતિ માટે, દિવસ તો સુખના લાવ્યા. ૪
- વિલુએ સ્નેહથી આપ્યાં, સુયોગો રહેજમાં સારા;
ગુમાવો તક કાં ખાલી, ક્ષણિકનું સુખ મહાનારા. ૫
- તમે છો સુખના ભોગી, સુખો એ કામનાં શું છે;
ન દીધું દાન વિદ્યાનું, પછી એ કામનાં શું છે. ૬
- કરી પટલાઈ તો ખોટી, ગરીબોને રડાવો છો;
દંડીને રોકડા પૈસા, પછી મોઝે ઉડાવો છો. ૭
- અરે એ મોજ છે ખોટી, હૃદયને નાંખશે ચુમી;
તમારી આંધળી શ્રદ્ધા, ધરેધર છે રહી ઘૂમી. ૮
- તમારી આંધળી શ્રદ્ધા, હવે તો દૂર કરવાને;
ભણાવો બાળકી બાળો, તમારાં દુઃખ હરવાને. ૯
- સુતા નર નિંદના ભોગી, હવે આલસ્ય ત્યાગોને;
શિવો કહે બાળ છે દુઃખી, હવે તે દુઃખ ભાગોને. ૧૦

ન મારો પેટ પર પાટુ

(ક્વાલી)

- સુણોને નાચીઓ સ્થાણા, તમારા કાનની દ્વારા;
અરે ઓ ઇર્ષ્યાવાળા, ન મારો પેટ પર પાટુ. ૧
- ધરાકી ગ્રામમાં હોયે, છતાં પરગામને ચાહે;
જ્ઞાતિને દુઃખ દેવાને, ન મારો પેટ પર પાટુ. ૨
- મગજમાં ઇર્ષ્યા લાવી, આંખોથી ક્રોધ વરસાવી;
દયા ને ધર્મ પરવારી, ન મારો પેટ પર પાટુ. ૩
- તમારી જાત ઝળકાવા, તમારો રોક્ષ પ્રસરાવા;
તમારૂં ગૌરવ બતલાવા, ન મારો પેટ પર પાટુ. ૪
- નિસાસા બહારવા કાળા, કરમના બાંધવા ભારા;
જવાને નર્કની દ્વારા, ન મારો પેટ પર પાટુ. ૫
- કમાતા બંધુને દેખી, ગ્રહો શું ઝેરતો તેથી;
બળીને ખાખ થઈ એથી, ન મારો પેટ પર પાટુ. ૬
- તમારૂં પેટ છે જેવું, અરે છે અન્યનું તેવું;
વધારે કેટલું કહેવું, ન મારો પેટ પર પાટુ. ૭
- જ્ઞાતિની હાય જો ખાશો, બળીને ભસ્મ તો ચાશો;
અંશુ કહે નર્કમાં જાશો, ન મારો પેટ પર પાટુ. ૮

પડો એ ધૂળ પૈસામાં

(ગઝલ)

કરી નહિ જ્ઞાતિની સેવા, જશે આવ્યા અરે તેવા;
 ભલે હો લક્ષાધી જેવા, પડો એ ધૂળ પૈસામાં. ૧

કમાણા ખૂબ તો નાણાં, પછી કર્યાં નાતનાં ટાણાં;
 કુલણુજી પેઠં પુલાણા, પડો એ ધૂળ પૈસામાં. ૨

ગયા જંગ્યાર ને જવા, કરાંચી બોમ્બે મોમ્બાસા;
 કમાણા ખૂબ તો પૈસા, પડો એ ધૂળ પૈસામાં. ૩

કરો ગાર્ડન અને ગાડી, હજારો હોટલો દહાડી;
 રહે તમ જ્ઞાતિ અજ્ઞાની, પડો એ ધૂળ પૈસામાં. ૪

સીમંત તો આવતું જ્યારે, જમાડો નાત તો ત્યારે;
 પછી શાઆશ કહે જ્યારે, પડો એ ધૂળ પૈસામાં. ૫

તમારી બાળકી એવી, વયે નાની મનોહરી;
 પરણાવી જિંદગી બાળી, પડો એ ધૂળ પૈસામાં. ૬

વિદેશે આપ મંચરતા, દુઃખોને શ્રમ સહન કરતા;
 પછી પૈસા ગ્રહણ કરતા, પડો એ ધૂળ પૈસામાં. ૭

સ્વદેશે આવતા, જ્યારે, હજારો પામતા ત્યારે;
 શાઆશી લોક કહે ક્યારે, પડો એ ધૂળ પૈસામાં. ૮

શાઆશી પામવા ખોટી, કરો છો નાત તો મોટી;
 પછી પાસે રહે લોટી, પડો એ ધૂળ પૈસામાં. ૯

ગુમાવ્યાં ગાંઠનાં નાણાં, કરીને નાતનાં ટાણાં;
 વિદેશ જવા વેચતા ભાણાં, પડો એ ધૂળ પૈસામાં. ૧૦

લીમ્બચ માતની જયંતી

આજ છે આજ છે આજ છે રે લીમ્બચ માતની જયંતી આજ છે.
 નાચી બાળ તણાં શિસ્તાજ છેરે લીમ્બચ ૧
 માતા પિતા બંધુ ભગિની (૨) આડોશી પાડોશીને કુકુંબી (૨)
 તુજ ભક્તિ અંતરે સ્ફુરાવજેરે લીમ્બચ ૨
 દ્વિકર જોડી મસ્તક ધરીએ (૨) ગીત મધુરાં પ્રેમથકી ગાઇએ (૨)
 ખુશી થઇને આશિષ શુભ આપજેરે... ... લીમ્બચ ૩
 કર્મતાણું ભાન ભૂલી ગયાં છે (૨) બીજે રસ્તે તુજ બાળો ચઢ્યા છે (૨)
 માતા ઉંઘમાંથી તેહને જગાડજેરે લીમ્બચ ૪
 શુભ કાર્યોથી પ્રસિદ્ધ થયાં છો (૨) અમ હૃદયે શું રમી રહ્યાં છો (૨)
 લીધી ટેક તેને નિભાવજેરે... ... લીમ્બચ ૫
 દુઃખો પડ્યાં શું અમ બહુ માથે (૨) જગ્યા હવે બંધુઓ સૌ સાથે (૨)
 નાચી પાદ્મણુ જગતમાં જણાવીયા રે... ... લીમ્બચ ૬
 નાચી પાદ્મણુ મંડળો ભરાયે (૨) તુજ બાળો તારી જય ગાયે (૨)
 શર્મા શિવરામને રહાય થાજેરે લીમ્બચ ૭
 નાથજી તુજને વિનતિ કરે છે (૨) હૃદયેથી પ્રેમ પુષ્પ ધરે છે. (૨)
 સત્યમેવ જયતે શીખવાડજેરે લીમ્બચ ૮
 નિસરાયા નાથાસાસ હલ્લુભાઇ માસ્તર

અમારી જ્ઞાતિને માટે

(ગઝલ)

વિભૂતિ અંગમાં યોળી, લઇશું દંડ ને ઝોળી;
 ફરી શું ઉત્તિ જોળી, અમારી જ્ઞાતિને માટે. ૧
 પ્રતિજ્ઞા બીજમની લઇશું, પછી સૌ જ્ઞાતિને દહીશું;
 અમે સુખપાને રહીશું, અમારી જ્ઞાતિને માટે. ૨

સ્વયંસેવક બધું કરશું, જ્ઞાતિને બોધ તો દઇશું;
 સુવિદ્યા સંપ તો ગ્રહીશું, અમારી જ્ઞાતિને માટે. ૩
 દુઃખોને શ્રમતો સહીશું, મુખે ના ઢાઢને કહીશું;
 સદા ઉન્નતમાં રહીશું, અમારી જ્ઞાતિને માટે. ૪
 અમારા બંધુને માટે, અમારું રક્ત રેડીશું;
 કરીશું તન તો કુરબાન, અમારી જ્ઞાતિને માટે. ૫
 કરીશું તન મન ધનથી, સેવા સ્વજ્ઞાતિની કરશું;
 અડગ એ ટેક ધારીશું, અમારી જ્ઞાતિને માટે. ૬
 અમારી જ્ઞાતિને માટે, ધરેધર બીખ માગીશું;
 પછી બાળક લણાવીશું, અમારી જ્ઞાતિને માટે. ૭
 પ્રથમ સેવા બજાવીશું, અને બાળક લણાવીશું;
 પછી સભા સુધારીશું, અમારી જ્ઞાતિને માટે. ૮
 અમારા બંધુને માટે, અમારાં બાળકો માટે;
 ધણાં દુઃખો સહન કરશું, અમારી જ્ઞાતિને માટે. ૯
 અરે વીર નાથીના પુત્રો, તમો એ ટેક ધારોને;
 શિવો કહે શીખ એ સારી, અમારી જ્ઞાતિને માટે. ૧૦

વાસણા

શિવલાલ માવજીભાઈ કૃષિકાર

લીમ્બયા સ્તુતિ

(રાગ—રાણા રોસનો ભરીયો)

મા લીમ્બયા હમારી, લેજો ઉગારી, દુઃખી તમારાં બાળ-ટેક.
 અખિલ ખલકના કર્તા ઈશ્વર, તેમની છો તનયાય (૨)
 આદિ ભવાની નામ તમારું (૨) કરો નાથીગોની સાથે...મા. ૧
 જે કારણ જન જંગલ વસીયા, બનીયા યોગી આપ (૨)
 તે પદ પામે તુજ પ્રતાપે, (૨) જપે બ્રહ્માદિક જપરે...મા...૨

જગતારણુ મા જાણું તમને, યુગોયુગ ધરીયું નામ (૨)
 નાથી પુત્રોતી વારે ધાઓ (૨) કરો ભકતોનાં કામરે...મા...૩
 દેવને દાનવ પીડતા પાપી, દુર કર્યા તે દુઃખ (૨)
 નાથી બ્રાહ્મણુ બાળક સાથે, (૨) મલકાવી બોલો મુખરે...મા...૪
 પાટણુ નમ્ર પાવન કરીયું, બીરાજ્યાં લીમ્મય માય. (૨)
 નાથી બ્રાહ્મણુ સમાજ સર્વે (૨) ગુણુ તમારા ગાયરે...મા...૫
 સંકટ જાણી રહાય કરો મા, સાચો છે વિશ્વાસ. (૨)
 લીખનપ્રસાદ શર્મા લાખે (૨) પુરો હમારો આશરે...મા...૬
 જોગણુ લીખનપ્રસાદ પીતાંબરજી શર્મા

જ્ઞાતિનો અંતર ધ્વનિ

(હરિગીત છંદ)

અગ્રેસરો જ્ઞાતિ તણા, વિનતિ સુણો જ્ઞાતિ તણી,
 ચાલું ભલું શું જ્ઞાતિનું, મનમાં વિચારો તમ કંઈ:
 અન્યાયનાં કામો ઘણાં, ન પાર કહેતાં આવશે,
 પણ ટુંકમાં જ પતાવતાં, જ્ઞાતિ કહી સમજાવશે. ૧
 કલ્મો બનાવી ન્યાયની, વર્ત્યા નહિ એ મારગે,
 દીનનાં ગળાં તો કાપતા, નાબ્યા વિચારો મન વિષે;
 અન્યાય મિથ્યાવાદ તેમજ. માની હુંપદ બાપનું,
 તેથી ભલું કેમ ચાહશો, બની અંધરે જ્ઞાતિતણું. ૨
 દીન જ્ઞાતિના શ્રાપો થકી, પુત્રો ભલે બંધળ બને,
 દુઃખી થતાં પણ સર્વ રીતે, જ્ઞાતિનું ભલું નવ બને;
 વળી આપ સ્વાર્થી સાધુ બનીને, સ્વાર્થ પૂરો પાડવા,
 પાની પરત કરતા નોંહે, દીનને કુવામાં નાંખવા. ૩

સર્વ દુર્ગુણમય બન્યો, ન પાર કે'તાં આવશે,
 મોટાઈ એમાં માનતા કેા, સમજ કામ ન આવશે;
 મોહન મને વિચારતાં, ભવ બંધનો કેમ છૂટશે,
 સહ સાત પેઢી નર્કમાં, જઘ સાત ભવ રખડી જશે. ૪
 છુટવા તણો ઉપાય બંધન, ઉર વિષે ઉતારજો,
 ઉપકાર ન્યાય ને સભ્યવૃત્તિ, ધારી મનમાં રાખજો;
 મોટાઈ એમાં છે ખરી, સૌ કાર્ય સમજીને કરો,
 વિવેકને સુવિચારથી, જીવન સફળ જલદી કરો. ૫
 ખીલવાજ સદ્ગુણો બધા, સાચોજ મારગ એક છે,
 દીપક રૂપી શિક્ષણ વિના, અજ્ઞાન તિમિર ન ફાટશે;
 વિનતિ ગરીબ જ્ઞાતિ કરે, તુજને વિભુ કર જોડીને,
 વિદ્યા રસિક કરજો સદા, સદ્બુદ્ધિ અર્પી જ્ઞાતિને. ૬

મુંઢીયા

મોહનલાલ દેવચંદ માસ્તર

અમે ના વેઠ કરવાના

(ગઝલ)

અમે ના વેઠ કરવાના, અમે ના વેઠ કરવાના;
 અમલદારો ભલે ધુરંદો, અમે ના વેઠ કરવાના. ૧
 હવે આંખો ગઘ ખુલી, અમે ના લેશ ડરવાના;
 ગુલામીની નિશાની એ, અમે ના વેઠ કરવાના. ૨
 તમારા તેજની માંહી, જરાયે ના તણાવાના;
 હવે તો કામદો સમજ્યા, અમે ના વેઠ કરવાના. ૩
 ધણા દહાડા તમે ખુંદા, ધણા દહાડા તમે રૂમ્યા;
 હવે જાગ્યા નથી સુવા, અમે ના વેઠ કરવાના. ૪

- કલેક્ટર કે કમિશ્નર હો, ધલાકાનો ગવર્નર હો;
 ગમે તે હો અમારે શું, અમે ના વેડ કરવાના. ૫
- અમે સામ્રાજ્યના શહેરી, અમે પણ હિંદના હકદાર;
 હવે સમજ્યા પૂરેપૂરું, અમે ના વેડ કરવાના. ૬
- અતાવી કાયદો અમને, ડરાવી વેડ લીધી બહુ;
 હવે પોગળ ગયું ખુલી, અમે ના વેડ કરવાના. ૭
- કહે છે કાયદો ચોકખું, ખરેખર વેડ ગુન્હો છે;
 બધું અંધેર ચાલે છે, અમે ના વેડ કરવાના. ૮
- અમલદારો ગુન્હોગારો, મફતનો માલ જે ખાયે;
 સળને પાત્ર તે પૂરા, અમે ના વેડ કરવાના. ૯
- અમે તો ટેકની ખાતર. અમારું બોલ્યું પળવાના;
 ઉભી કોંગ્રેસ અમ પડખે, અમે ના વેડ કરવાના. ૧૦
- કદી પોલિસ સોલજરથી, કદી બંદક તોપોથી;
 લલે આ પ્રાણુ જાયે પણ, અમે ના વેડ કરવાના. ૧૧

નડિઆદ

ચંદુલાલ નંદલાલ દેસાઈ

નાયી બ્રાહ્મણ ભારતના જાગજો

(રાગ—સાબરમતીથી સૈન્ય નીકળ્યું રે)

ગાઢ નિદ્રાથી વીર ઉઠ્ઠેરે, થશે તિમિરનો નાશ (૨)

સ્વામી દયાનંદના પ્રતાપથી, થયો વેદોનો પ્રકાશ. નાયી. ૧

જવાલાપુર ગુરુકુળમારે, વેદ જ્ઞાનનું પૂર (૨)

લણ્યા રેવતીપ્રસાદ શર્મા પ્રેમથી, જુઓ નાયી નેતાનું શર. નાયી. ૨

મહાસભામાં પ્રસ્તાવ રજુ કરી રે, પંડિત રેવતીપ્રસાદ (૨)

નાયી બ્રાહ્મણ વાવટો ફરકાવીઓ, કર્યો ગગનભેદી નાદ. નાયી. ૩

વેદોનો ભેદ સૌ જાણીયોરે, પુરી જ્ઞાતિની આશ (૨)

અંધ નાયી વર્ણ નિર્ણય રચ્યો, સાક્ષી વેદશાસ્ત્ર ઇતિહાસ. નાયી. ૪

- આમરા સંમેલને આદ્યું રે, વેદ શાસ્ત્ર આધાર (૨)
 નાથી પ્રાણલુ વર્ણુ નક્કી કરી, હવે શા ગુલામીના ભાર. નાથી. ૫
- ગુણુ કર્મ સ્વભાવ સુધારવારે, કરો કમ્મરકસી જોર (૨)
 છે સુરિવાળે સાધવા, કાઢો કુસંપી કોર. નાથી. ૬
- ગુલામી પ્રથા વધી ઘણીરે, ન બનો હાથે ગુલામ (૨)
 તિરસ્કાર અપમાને હદવાળી છે, ન મળે મહેનતનું દામ. નાથી. ૭
- મરવું પણ ડરવું નહિ રે, જાતિ ઉન્નતિને કામ (૨)
 ધર્મને શિર પર ધારણે, રાખો હદેમાં હામ. નાથી. ૮
- શિવરામ શર્મા નિડર છે રે, તેવા થાઓ તૈયાર (૨)
 નસે નસમાં નૂર વ્યાપશે, કરશે પોપણ પોકાર. નાથી. ૯
- જાતિ પ્રયત્ન મનથી આદરો રે, કરો તન ધનથી સાંચ (૨)
 જે જ્ઞાતિસેવામાં શરવીર છે, ધન્ય માતપિતાય નાથી. ૧૦
- પ્રથમ એકસંપ આપણેરે, થવું જોઈએ મારાવીર (૨)
 આવરણુ આવે તે વેડજો, રાખો મન ધારણુવીર. નાથી. ૧૧
- વળી કેળવણી છે કમીરે, કહું છું લાગીને પાય (૨)
 ગુરુકુલમાં સંતાન સોંપી દો, શાસ્ત્રભેદ સમજાય. નાથી. ૧૨
- ગુરુ ગુણીયલ રેવતીપ્રસાદજી રે, પિતા દીપચંદના બાળ (૨)
 નાથી પ્રાણલુ ધર્મ સ્થાપીઓ, એ મૂળ પેહું પાતાળ. નાથી. ૧૩
- પરનું ખાવું પ્રતિજ્ઞા કરો રે, જાળવો જાતિનું માન (૨)
 જીવ્યાના સ્વાદો છોડજો, બલે જાય જીવ જાન. નાથી. ૧૪
- એકાણું ઉતરી આણું બેસતારે, આવે સમો એ વાર (૨)
 હશે ઉલક જેવા આત્મા, શોધે સંતાવા નિરધાર. નાથી. ૧૫
- બ્રમજાળના ફાંસા તોડવારે, બનો સત સ્વરૂપ (૨)
 લીખનપ્રસાદ બાબે ભાવથી, ન પડો બ્રમને કુપ. નાથી. ૧૬
- જોગણુ . લીખનપ્રસાદ પીતાંબરજી શર્મા

ઉંઘો છો ક્યાં સુધી

(કવાલી)

- જાતિતણા સુપુત્રારે, ઉંઘો છો ક્યાં સુધી; ૧
 સવિતા દેવના સંતાનોરે, ભૂલ્યા છો ક્યાં સુધી.
 ઉંઘવામાં સર્વ ખોયું, અજવાળામાં બહુ જોયું;
 જગો નહિ પરતાશેરે, ઉંઘો છો ક્યાં સુધી. ૨
 જાતિતણી કહું કહાણી, મન માનીલોને જાણી;
 ભરાશે પુસ્તક ભારીરે, ઉંઘો છો ક્યાં સુધી. ૩
 મન મારું કહું ન જાતું, હૃદયે ઘણુંય મુંઝાતું;
 કરું અરજ હવે સૌ જગોરે, ઉંઘો છો ક્યાં સુધી. ૪
 નાથી પાલણુ છો તમે મોટા, જગમાં નથી તમ જોટા;
 રેવતીપ્રસાદજીએ જણાવ્યુંરે, ઉંઘો છો ક્યાં સુધી. ૫
 દુનીઆમાં જન્મ પામી, કહો શી કરી કમાણી;
 શિવરામ પેઠે કામે લાગોરે, ઉંઘો છો ક્યાં સુધી. ૬
 આવાજ બહાર આવો, નાથી ખરા સંતાનો;
 જાતિદ્રોહી થવા ના પામેરે, ઉંઘો છો ક્યાં સુધી. ૭

નિસરાયા

નાથાલાલ લલ્લુભાઈ આસ્તર

મંગળા ચરણ

- વંદુ હું તુજને માત લીમ્મચી (૨)
 કષ્ટ સહુ કાપતી દુઃખ સહુ ભાગતી સુખ સર્વ આપતી
 નાથી બાળ પોષક થા.....થા...થા..... વંદુ
 હિતને તું હૈડે ધાર (૨) નાથી બાળને જગાડ (૨)
 સહુ નાથી તુજ ચરણે (૨) શરણે (૨)
 વિજય વિજય લીમ્મચી, લીમ્મચી, લીમ્મચી. વંદુ

નિસરાયા

નાથાલાલ લલ્લુભાઈ આસ્તર

જુઓને લીલા હરિના નામની

(રાગ—પરજીઓ)

માંડવો ખનાઓ સવા લાખનો રે, ઉપર નાગર વેલ (૨)
નિત્યે નવતમ પૂલ ખીલીયાં, મનની મુમતાઓ મેલ.

જુઓને લીલા હરિના નામની. ટેક

મધ્યાને ચારી ચિતરીરે, ગુજર મેલ્યાં છે ચાર (૨)
ગણપતિની પૂજા કરી, બ્રહ્મા ભણે વેદ અપાર. જુ૦ ૧

મનવૃત્તિ મંગળ ગાય છે રે, બ્રહ્મમાં જવ તલહોમાય (૨)
લક્ષ્મી વરમાળ ખની, ઓહંગ સોહંગ ફેરા ફરાય. જુ૦ ૨

નુરતા કન્યાને આત્મા વર થયો રે, થઈ છે લીલા લહેર (૨)
સૂરતાએ કંસાર જમાડીઓ, ગુરુએ કરી છે મહેર. જુ૦ ૩

અદો સદોને ગોર આવીઆ રે, મંગળ વર્ચી છે ચાર (૨)
લક્ષ્મી રૂપીએ વધાવીઆ, જવું પરાની પાર. જુ૦ ૪

કર્મ ભ્રમ નાંખાં કરી રે, વર્ચો જે જે કાર (૨)
દાસ મોતીરામે જાણીયું, મનની ફરે છે માળ. જુ૦ ૫

સીદુંજ

મોતીરામ મહારાજ

અમે તો સત્ય કહેનારા

(ગઝલ)

અમે વાતો જીગરનીમાં, સદાએ પ્રેમ ભાળ્યો છે;
દીકું સાચું જણાવામાં, કદી નહિ ભેદ ભાળ્યો છે. ૧

ભલે કહેજો ગમે તેવા, અમે બદખોઈ સુણનારા;
અઘાપિ જખ્મો રહેનારા, તથાપિ સત્ય કહેનારા. ૨

લખો જાહેરમાં જૂઠું, અમે ન લેશ ડરનારા;
સીધા સોટી સમા કરવા, અમે તો સત્ય કહેનારા. ૩

કરી આંડંબરો મોટા, ધતીંગો બહુ જગાવો છો;
 તમારાં પોગળો ખોલી, અમે તો સત્ય કહેનારા. ૪
 તમારા માર્ગમાં અમને, નહિ ઈન્સાફ મળવાનો;
 પ્રભુની છે અદાલતમાં, અમારે ન્યાય સુણવાનો. ૫

વસો

બબલદાસ પ્રભુદાસ શર્મા

શું વળ્યું ?

(ક્વાલ)

સંતાનને સુધારના, ચિન્તા નહિ ચિત્તે ધરી;
 મૂરખાં રહ્યાં તો રોદણાં, રોયા કર્યાંથી શું વળ્યું ? ૧
 લગ્ને ફટાણાં ગાય જો, સન્નારીઓ સન્નિધિમાં;
 તો લાજ દાઢી લોકની, ઝીણું વઘાથી શું વળ્યું ? ૨
 માબાપની સેવા અગર, મુશીબતો જાણી નહિ;
 મુઆ પછી મોટા વરા, કીધા તથાપિ શું વળ્યું ? ૩
 ને ભાઈ સામે ભાગ લેવા, કોર્ટમાં દાવા કર્યાં;
 મુઆ પછાડી મૂરખા મૂછો, મુંડાવ્યે શું વળ્યું ? ૪
 પારણે પોઢેલને, પરણાવીયાં પ્રીતે કરી;
 એકાદ માંદુ થઈ મુએ, માથાં પછાડે શું વળ્યું ? ૫
 પૈસા લઈને પૂરતા, દીધી બુદ્ધને બાળકી;
 રાંડયા પછાડી રાગડા, તાણી રડયાથી શું વળ્યું ? ૬
 મરતાં પહેલાં માનુની, પતિ પ્રેમ પીછાણ્યો નહિ;
 દેલ ના મુંડયું માયું મુંડયું, મુંડાવવાથી શું વળ્યું ? ૭
 જીવતાં જાણી નહિ, જેની જરૂરીઆતો જરી;
 મુઆ પછાડી માનવી, મિથ્યા રડયાથી શું વળ્યું ? ૮

મુંબઈ

“ ગુજરાતી ”

ખરો અવસર

(ભજન)

હરે કોઈ નાચી ધ્રાઘણમાં ભજો, મનુષ્ય તન અવસર આવ્યો ખરો ટેક
 પંચ તત્વનો પીંડ બન્યો છે, તેમાં ગર્વ શું કરો;
 અદ્વૈત આવે દુકંડી તો તારાની પેઠે ગરો. મનુષ્ય. ૧
 નાચી નેતા દીપચંદ દયાળુ, તેમને વચને વરો;
 ગુરુ આચાર્ય ગમ બતાવે, ફેર કુટે શું ફરો. મનુષ્ય. ૨
 કાનપુરમાં કુળના હીરા, દેખી દિલમાં કરો;
 પંડિત રેવતીપ્રસાદ શર્મા, ને ચરણે ચિત્ત ધરો. મનુષ્ય. ૩
 નિડર વીર નાચી ધ્રાઘણ નેતા, ધન્ય છે આવા નરો;
 ભક્ત શિવરામ શર્મા સાચા, નાચી શાંતિ દુઃખ હરો. મનુષ્ય. ૪
 કૌરકર્મને નીચ ગણો છો, ગમ વિના શુન્યાઇ મરો;
 મૂળ ધર્મ તે નથી મટવાનો, કોટી ઉપાય કરો. મનુષ્ય. ૫
 નાચી ધ્રાઘણ ધર્મ સનાતન, વેદ વચન ઉચરો;
 શરા સતીનો એજ ધર્મ છે, તારીને પોતે તરો. મનુષ્ય. ૬
 અનાચારથી અવળું દીસે, દેખી દિલમાં ડરો;
 ભીખનપ્રસાદ શર્મા લાખે, પર નિંદા પરહરો. મનુષ્ય. ૭
 જોગણ

લીખનપ્રસાદ પીતાંબરજી શર્મા

પરોપકાર

(ગજલ)

મુગંધી પ્રલ દળ દેવા, જગતમાં વૃક્ષ ઉગે છે;
 નમી બીજાં જનો કાળે, લચીને રોજ ઝૂકે છે. ૧
 ગિરિના શૃંગથી પાણી, વહે નીચું ઉતરતાં તે;
 રહે ના લાંજ લોલાઇ, પરાયો સ્વાર્થ જોતાં તે. ૨

પશુને માનવી પાળી, વળી ખંખાળતાં મળને;	
મીકું ખાઈં બની જાએ, મળી અર્જવતણા જળને.	૩
જુઓ માનવ કરે ગંદુ, સુરજ આવી સુકાવે છે;	
વળી શોષે ગમે તેવું, છતાં સાઈં બનાવે છે.	૪
અહા પર કાળને માટે, સદા સાધુ સહન કરતા;	
સુધામય વાણી દેવાથી, જગતના જીવ ઉગરતા.	૫
કદી થોડું જુઓ અથવા, ઘણાં શાસ્ત્ર જુઓ ખાંતે;	
પરાયાં કાર્ય જે સારે, ગણાયે પુણ્યવંતાં તે.	૬
અમર નામો થવા કાળે, અમર કામો કરી જાવાં;	
અને તેથીય ઉત્તમ છે, વિના ફળ કાર્ય કરવામાં.	૭
પ્રભુજી પૂછશે ના ના, પટારે કેટલાં નાણાં;	
ખરે કહેશે ગરીબોનાં, ભરાવ્યાં કેટલાં બાણાં.	૮
મુસાફરને સુખો દેવા, કર્યા શાં કાર્ય તે કહેશે;	
ઉડાવ્યો શોખમાં પૈસો, બધો હિસાબ એ લેશે.	૯
ક્ષણિક જીવન થતાં પૂરું, કર્યું જે કામ તે વહેશે;	
મીઠી સુવાસ માનવની, સુગંધી ફૂલ શી રહેશે.	૧૦

વિસનગર

ચક્રલાલ પ્રહલાદજી વૈદ્ય

બાળ ઉદ્દગાર

(હરિગીત છંદ)

જુરી દશામાં શાંતિ જોઈ, અંતર ઘણું મુંઝાય છે;	
શાંતિ તેને આપવા, આ અરજ એક લખાય છે.	૧
બાળરૂપી વૃક્ષને, ફેળવણીતાણું સીંચન કરો;	
તે વૃક્ષની સુસંભાળમાં, કેફી વસ્તુ દર કરો.	૨

તે વૃક્ષથી ઉત્તમ થયેલા, સંપદ્ધને ચાખજો;
 સંપ છે ત્યાં જંપ છે, એ હૃદયમાં ઉતારજો. ૩
 બાળકને દુઃખ ભારી, વાત અંતરમાં ધારી લો;
 એવા ધણા કુરિવાજ લાગી, તંદુરસ્તી સુખ લો. ૪
 એક વાત સચોટ રાખી, બાળકને ખીલવજો;
 આ ગરીબ નાના બાળને, હૃદય શાંતિ આપજો. ૫

પાલીતાણા

દુદાભાઈ ગોવિંદભાઈ ધામેલીયા

પ્રભુને ભજોને મારા પ્રાણીયા

(રાગ—પરજીઆ)

વાડી બની છે આ કારમીરે, વેગે વણસીરે જાય (૨)

કંઈ ચાલ્યાને કંઈ ચાલશે, નવાં ઉત્પન્ન થાય.

પ્રભુને ભજોને મારા પ્રાણીયા. ૮૬

ઉંચી મેડીને મંદિર માળીઆરે, બાગ બગીચા અપાર (૨)

છત્રપતિ તે ચાલ્યા ગયા, બાંધ્યાં રહ્યાં ઘરબાર. પ્રભુને ૧

અંતે નથી કોઈ કોઈનુંરે, લ્યોને પ્રભુનું નામ (૨)

એક ઘડી નવ વિસરે, હૈયે રાખોને હામ. પ્રભુને. ૨

સત્યયુગમાં પ્રહલાદજીરે, ત્રંતામાં હરિશ્ચંદ્ર રાય (૨)

દ્વાપરમાં પાંડવ થયા, બલિને હરખ ન માય. પ્રભુને. ૩

કળિયુગ સર્વથી છે ભલોરે, હરિનું કરોને ભજન (૨)

એક મન એક ચિત્તથી, ભવજળ તરશે એ જન. પ્રભુને. ૪

સૌ સૌનું સંભાળજોરે આવે ભવનોરે પાર (૨)

નિશ્ચે નિશાનીને ભાળજો, તેથી આનંદ થાય. પ્રભુને. ૫

દાસ ભ્રાતીરામની વિનતિરે; સંતો માનો પ્રમાણ (૨)

ગુરુથી પ્રમણા ભાગશે, તેથી થશે સૌ જાણ. પ્રભુને. ૬

સરસવણી

ભ્રાતીરામ મહારાજ

આડંબરી મનવાદ

(હરિગીત છંદ)

શું વાત કહું સંશયતણી સંશયતણા હિમાયતો,
 બ્રમણા વિષે ભૂલવા થકી ભૂલા પડ્યા ભવમાં અહો;
 ભૂલવણી મમ જગત આ છે દોષ મોટો સમજનો,
 દોષ ટળતાં ભવ છૂટે ઉપાય વિવેક વિચારનો. ૧
 અજ્ઞાની તો ભૂલમાં બમે નહિ સાન એ ભૂલોતણી,
 પણ જ્ઞાની તો હુંપદ વિષે મોટપ ધરે પોતાતણી;
 વિચરતાં જ્ઞાને કરી બહુધું બહુ જ્ઞાની ઝૂંક,
 હુંપદ બડાઈ મોહથી જ્ઞાની કદી નવ તે બને. ૨
 ઉપરોક્ત અવગુણો થકી જીવન કટુ નિશ્ચે બને,
 બંધાશે એથી મત બહુ સુવિચાર ગુમ નક્કી થશે;
 એક મત શુંગે વસે ને અન્ય તો તળીએ ફરે,
 કલેશના આકર્ષણોથી ખરી વસ્તુ અધવચ ટીંગળે. ૩
 સ્વાર્થ સાધુતા થકી કુસંપ અરિ ઉત્પન્ન થશે,
 અરે વિચારો તમ કંઈ કહ્યાણુ એથી શું થશે;
 જ્ઞેતાં મતો દ્વિપક્ષના તરી એજ તત્વ આવશે,
 ગળદંતના પ્રકારથી દષ્ટિ બહાર ન ધારશે. ૪
 દાંભિકતા ઉદ્ભવતાં એ કાર્ય કોદિ નવ થશે,
 જ્ઞાન કોહલા સમ બની ખેંચતાણુ નક્કી થશે;
 અધોગતિ મતોતણી અટકાવી કોઈ નવ શકે,
 અર્થ કરતાં અનર્થનો ઉદ્ભવ તો તરતજ થશે. ૫
 આપ હણુતા અન્યનું ને અન્ય આપતાણું હણે,
 કહો મિથ્યાવાદમાં કોનું ભલું એ શું કરે;

હુંપદ બડાઈ મોહનો જો ત્યાગ પૂર્ણ મને થશે,
 તો નક્કી ઉરથકી વિનય વિવેકજ સ્ફૂરશે. ૬
 સર્વદા સંશય તજીને એકતા હૃદયે ધરે,
 એજ અગ્રગણ્યથી ભણું જ્ઞાતીનું જલદી અને;
 એ વિના ઉપાય એકે કલ્યાણ દર્શન નવ અને,
 ધરી ચાહના એ મન વિષે, મોહન વિભુને વિનવે. ૭

મુંઢીયા

મોહનલાલ દેવચંદ માસ્તર

આગેવાનોને અરજ

(રાગ-શુકદેવજી કહે છે રે પરીક્ષિત રાયને)

ઓ નાથી વીરા ઉંઘ ઉરાડી આજસ ત્યાગી જંગોરે-ટેક.

તમે જ્ઞાતિ તરફ જરા નજર કરો,

તમે હુંપદ મૂકી સેવા કરો;

તમે દયા અજ્ઞાનની જરા ધરો.

ઓ નાથી વીરા. ૧

ઓ આગેવાનો બહાર પડો,

તમે વાદ વિવાદો દૂર કરો;

તમે સંપી કાર્યો સર્વ કરો.

ઓ નાથી વીરા. ૨

મતભેદ મૂકી તમે કાર્ય કરો,

નિજ જ્ઞાતિજનોનું શ્રેય કરો;

તમે દંભ છોડી નિર્દંભી બનો.

ઓ નાથી વીરા. ૩

અમે મંદ બુદ્ધિના જન છીએ,

તમે દોરો ત્યાં દોરાઇએ છીએ;

તમે જેમવાળો તેમ વળીએ છીએ.

ઓ નાથી વીરા. ૪

તમે આગેવાનો ઝગડો કાં,

તમે વાદ કરીને બગડો કાં;

તમે ઝગડા જ્ઞાતિમાં નાંખો માં,

ઓ નાથી વીરા. ૫

તમે 'રામ'ની વિનતિ ધ્યાન ધરો;
તમે સંપ કરીને કાર્ય કરો;
તમે જ્ઞાતિ માટે શિર ધરો. ઓ નાથી વીરા. ૬

વરતેજ

રામજીભાઈ જીઠાભાઈ હીરાણી

દિવસ એ દેખશું ક્યારે ?

(ગઝલ)

વઢે સા નાથીનાં બાળો, વડીલોનું શરણુ ધારી;	
અમારી ઉન્નતિનારે, દિવસ એ દેખશું ક્યારે ?	૧
તજ દઇ વૈર કલેશોને, ભૂલી જઇએ પ્રમાદોને;	
અમારા પૂર્વ ગૌરવના, દિવસ એ દેખશું ક્યારે ?	૨
વિચારી દુષ્ટ મમતાને, કુરૂદિ કૂર કાઢીને,	
ધવલ જ્યોતિ પ્રસરવાને, દિવસ એ દેખશું ક્યારે ?	૩
લગાડી લ્હાય વિષયોને, દીપાવી માતના પયને,	
બને સૌ બાળ પ્લહ્યાચારી, દિવસ એ દેખશું ક્યારે ?	૪
અમારી બેન માતાઓ, ગ્રહી વિદ્યા તણું શરણું,	
ગૃહિણી પંથ દીપાવે, દિવસ એ દેખશું ક્યારે ?	૫
અસલની વીર માતાના, મુમંગલ પંથમાં મળીને,	
મુધા સંતાનને પાથે, દિવસ એ દેખશું ક્યારે ?	૬
અમે સૌ જ્ઞાતિને સમજ, ફરજ સાચી બળવીને,	
બનીને ચુસ્ત મસ્તીમાં, દિવસ એ દેખશું ક્યારે ?	૭
અમારી જ્ઞાતિના વીરો, વિજયશ્રીને વરી લઇને,	
દીપાવે કીર્તિ આ વિશ્વે, દિવસ એ દેખશું ક્યારે ?	
અમારા જ્ઞાતિ શ્રીમંતો, કરી નિજ સ્વાર્થને અળગો;	
પરાર્થે જીંદગી દેશે, દિવસ એ દેખશું ક્યારે ?	૮

અમૂલ્ય નાથી ખલનાં બાળો, ગ્રહીને ખલને બોળો;	
વિહરતાં ખલની પાળે, દિવસ એ દેખશું ક્યારે ?	૧૦
અજર અમર સદા મુખકર, ધુરંધર ધર્મ વિશ્વંભર ?	
રસિકવર રામ સચરાચર, રમાવર પર્મ મંગલ કર ?	૧૧
વિભુવર સ્થુલ ને સુક્ષ્મે, આણું આણું ને સકલ વિષ્ણે;	
રહ્યો છે વ્યાપી તું સધળે, વિનતિ આ સ્વીકારી લે.	૧૨
વદે છે દાસ શંકરલાલ અતિ અદ્વૈતમતિ તુજ બાળ:	
મુખુદ્ધિ અપોને તત્કાળ, થાયે નાથીને ઉદ્ધાર.	૧૩

ભાનેર

શંકરલાલ જેઠાલાલ શર્મા

પધારોને પરિપદ્માં

(ગઝલ)

અરે ઓ જ્ઞાતિબંધુઓ, વિચારો આવેલો અવસર;	
મુધારા જ્ઞાતિના કરવા, પધારોને પરિપદ્માં,	૧
ડરો ના લેશ બીજાથી, પોતાની ઉત્તતિ માટે;	
કુધારા જ્ઞાતિના હરવા, પધારોને પરિપદ્માં.	૨
પાટીદારશાહીનો જીલમ, ગુજરે છે જ્ઞાતિબંધુ પર;	
તેમાંથી મુક્ત કરવા સા, પધારોને પરિપદ્માં.	૩
વ્યાખ્યાનો બહાલથી મુણુવા, સમાગમ સ્નેહથી કરવા;	
દર્શન જ્ઞાતિ ગંગનાં કરવા, પધારોને પરિપદ્માં.	૪
વિજયધ્વજ ફેર ફરકાવા, નાથી બ્રાહ્મણનો ભાષ;	
આસન અધ્વર્યુ સંભાળી, પધારોને પરિપદ્માં.	૫
બહુ ઉંઘ્યા હવે જગો, સૂતા શું સોડ તાણીને;	
ચવાને શુદ્ધ સંસ્કારી, પધારોને પરિપદ્માં.	૬
કુસંપી મૂળથી લણુવા, જ્ઞાતિમાં પ્રેમ પ્રસરાવા;	
વહેમ સૌ વેગળા, મૂકી પધારોને પરિપદ્માં.	૭

સગા ને સ્નેહીઓ તેડી, સમયનો ભોગ પણ આપી;
 અમૂલ્ય લાલ લેવાને, પધારોને પરિષદમાં. ૮
 યુવાનો વૃદ્ધો ને બાળો, વળી જો હો યુવતીઓ;
 દુઆ જ્ઞાતિતણી લેવા, પધારોને પરિષદમાં. ૯
 કરો સત્કર્મ અને તે, નગારાં મોતનાં વાગે;
 હાથે તે સાથે સૌ કહે છે, પધારોને પરિષદમાં. ૧૦

વસો

શિવરામ ભુલાભાઈ શર્મા

લીમ્બચ માતાને નમન

(બુલણા છંદ)

નમન છે નમન છે માત લીમ્બચને, નાચી પ્રાણભૂતણી આઘ દેવી,
 આઘશક્તિ ગણી ભક્તિ તારી કરું, ઉગરવા જ્ઞાતિને જ્ઞાન દેવી;
 શુભ થશે જ્ઞાતિનું શ્રેય જેમાં રહ્યું, રટણ કરું તાહરા પાઘ સેવી,
 નમન છે નમન છે માત લીમ્બચને, નાચી પ્રાણભૂ તણી આઘ દેવી.
 કંઠણ કળિકાળના કંટોકોમાં પડ્યા, કર કૃપા તાહરા બાળ જાણી;
 ઉગરવા આશરો માત એકે નથી, અવલ અજ્ઞાન દેવી ભરાણી,
 સૂત રણછોડનો છગન સ્નેહે સ્તવે, ટાપ્ય અજ્ઞાન છે આશ એવી.
 નમન છે નમન છે માત લીમ્બચને, નાચી પ્રાણભૂતણી આઘ દેવી.
 કમાણા છગનલાલ રણછોડદાસ

અણખીલી કળી

(હરિગીત છંદ)

નાનાં મઝાનાં બાળ પર, ના વા'લ દોને આવશે,
 નીર્ખી મનોહર મોહમૂર્તિ, મોહ દોને ના થશે;
 રે રે ખરે જે શુષ્ક હૈયું, વજ્ર સમ જેતું હશે,
 ના આવશે ના આવશે, ના વા'લ તેને આવશે.

શોભે ગુલાબી ગાલને, મુખચંદ્રના સમ તે દીસે,
 ને બોલી બોલે કાલી કાલી, વણુ નિમિત્તે તે હસે;
 વિદ્રુમ સમા ઓઠો પરે, લાલાશ કાંતિ વધારતી,
 રે હાસ્ય થાતાં ઓષ્ટ વિકસે, દંતકળી શું દીસતી. ૨
 અનિમિષ નયનથી બાળ ભાળી, વા'લ કંઠ વરસાવતાં,
 આણી ઉમળકો અર્પી આદર, હર્ષ ઉર ઉછાળતાં;
 કામળ અનેરાં હૃદયપટ છે, શુદ્ધ અવિકારી ભલાં,
 કામળ કરો પદ અંગુલી, સર્વોગ સુંદર કામળાં. ૩
 પામ્યા અમોલું બાળરત્ન, જતન કરીને જાળવો,
 રોજો નહિ ગણી તુચ્છ તેને, છે ભવિષ્યે ભડવીરો;
 હીરો ઝવેરી કર ચડે કે, ખ્યાલ કિંમતનો કરે,
 પણ રે ચડે કુંભાર કર, ગર્ધવ ગળે કાડે ધરે. ૪
 માટે વિચારી ધર્મ જે, વાત્સલ્યનો ઉરમાં ધરો,
 આપ્યું પ્રભુએ બાળપુષ્પ, પ્રેમથી આદર કરો;
 કામળ કળી ને અણખીલી, ને વા'લથી સંભાળશે,
 શીટી કળી ને પુષ્પ ખીલે, તે પરિમલ પ્રસારશે. ૫
 સમજી સકળ છે આપ શાણા, વધુ વધુ તે વ્યર્થ છે,
 સાધન સુધારો બાળ વા'લું, જ્ઞાતિ ઉન્નતિ સાધ્ય છે;
 રે નાથ નારાયણ અમારી, અર્જ ઉર પર આણીને,
 અપોં અનેરાં પ્રેમ-શૌર્ય, બ્રાતૃભક્તિ સર્વને. ૬

ગ્રંથમાળાના સભ્યો

ગુજરાત પ્રાંતિક નાથી આદ્ય સભાને અંગે ચાલતી નાથી
આદ્ય ગ્રંથમાળાના એકી સાથે રૂ. ૧૦ આપી જિંદગી પર્યંતના
સભ્ય થનારનાં નામ—

શિવરામ ભુલાભાઈ, વસો
વાડીલાલ જેઠાલાલ, અમદાવાદ
શંકરલાલ છગનલાલ, નડિઆદ
બીખનપ્રસાદ પીતાંબરજી, જોગણ
સોમેશ્વર ત્રિલોકદાસ, કપરપુર
કુલચંદ મગનલાલ, અમદાવાદ
કુમેરદાસ માધવજી, ભાવનગર
ડાહ્યાભાઈ ભુલાભાઈ, નડિઆદ
રણછોડભાઈ ભાઈજીભાઈ, પેટલાદ
દેવજીભાઈ રત્નાભાઈ, ભાવનગર
નારાયણ કુલચંદ, પેટલાદ
ધુળાભાઈ હરિભાઈ, દેદરડા
પુરુષોત્તમ ધુળાભાઈ, નડિઆદ
મોતીલાલ મથુરદાસ, ડભાણ
કેશવલાલ નારણદાસ, હલદરવાસ
જીવરામ ભાઈચંદ, ખૂંટજ
લીલાધર ઝીણાભાઈ, કુમીયાણી
મોહનલાલ અંબારામ, મહેમદાવાદ
છગનલાલ રણછોડદાસ, કમાણા
ડોક્ટર પી. બી. વૈદ્ય, નેત્રા

અરજણભાઈ ઝીણાભાઈ, વર્ધા
બાપરભાઈ નાથાભાઈ, દુણાદ
પરશોત્તમ ઉગરાભાઈ, મીઠાધરવા
અંબાલાલ વિઠ્ઠલદાસ, લાડોલ
સોમેશ્વર કુલચંદ, મહેમદાવાદ
બબલદાસ પ્રભુદાસ, વસો
પોચાલાલ બાપુજી, ઠાસરા
મોહનલાલ ચેલારામ, શંખારી
મણીલાલ અંબારામ, ભાલક
શંકરલાલ જેઠાલાલ, બાનેર
નાનાલાલ શંકરભાઈ, સાદરા
મેલાભાઈ ગગલભાઈ, મહુધા
અંબારામ નાથાભાઈ, સરખેજ
જોડાભાઈ બીખાભાઈ, કરમસદ
માધુભાઈ કીશોરભાઈ, સાદરા
કીશોરભાઈ નાથાભાઈ, હલદરવાસ
રણછોડલાલ નાથાભાઈ, ચાંગા
મહીજીભાઈ સોમાભાઈ, અડાસ
મોતીલાલ પ્રાણજીવન, અમદાવાદ

પુસ્તકો ખરીદો

ગુજરાત પ્રાંતિક નાથી બ્રાહ્મણ સભાને અંગે ખોલતામાં આવેલ નાથી બ્રાહ્મણ પુસ્તક ભંડારમાં નીચેના પુસ્તકો મળે છે—

પુસ્તક	કિંમત	પ્રાસ્ટ્રો
૧ નાથી વર્ણુ નિર્ણય	૦—૧૦—૦	૦—૧—
૨ સંધ્યા	૦—૦—૬	૦—૦—
૩ પવિત્ર કોણુ બ્રાહ્મણ કે નાથી	૦—૦—૬	૦—૦—
૪ નાથી બ્રાહ્મણ કાવ્યમાળા ભાગ ૧ લો	૦—૧—૦	૦—૦—
૫ નાથી બ્રાહ્મણ કેવી રીતે	૦—૧—૦	૦—૦—
૬ નાથી બ્રાહ્મણ કાવ્યમાળા ભાગ ૨ જો	૦—૨—૦	૦—૦—૬
૭ નાથી બ્રાહ્મણ પ્રદીપ	૦—૨—૦	૦—૦—૬
૮ નાથી કુલકી ઉત્પત્તિ	૦—૨—૦	૦—૦—૬
૯ લીમ્બચ ગરબાવળી	૦—૨—૦	૦—૦—૬
૧૦ સેના આખ્યાન	૧—૦—૦	૦—૨—૦
૧૧ વડોદરા રાજ્યના ના.બ્રા. વેડીયા નથી	૦—૧—૦	૦—૦—

ઉપરાંત (૧) નાભિક પુરાણ (૨) કયા નાથી બ્રાહ્મણ હે (૩) લખનઉ શાસ્ત્રાર્થ (૪) નાથી બ્રાહ્મણ ભજનાવળી (૫) નાથી શ્રે (૬) મોહન મોહ વિદ્યાવણ (૭) નારદ ભકિતસૂત્ર (૮) મતી નારાયણ (૯) નાથી દીપમાલિકા અને (૧૦) માતા પત્તા વગેરે હિંદી પુસ્તકો, તેમજ પરિષદોના ફાટાઓ, લીમ્બચ માતાની સુંદર છાત્રીઓ તથા નાથી બ્રાહ્મણ દિનેશ્વર માસિકની પાઠકા વર્ષની ફાટાઓ પણ મળશે. લખો—

જમાલપુર દરવાજા પાસે
અમદાવાદ

મેનેજર
નાથી બ્રાહ્મણ પુસ્તક ભંડાર

